

Wiċċ nazzjonali ġdid ta' muniti tal-euro maħsuba għaċ-ċirkolazzjoni

(2015/C 428/04)



Il-wiċċ nazzjonali tal-muniti kommemorattiva l-ġdida ta' EUR 2 maħsuba għaċ-ċirkolazzjoni u maħruġa mill-Ġermanja

Il-muniti tal-euro maħsuba għaċ-ċirkolazzjoni għandhom status ta' valuta legali fiż-żona kollha tal-euro. Sabiex tinforma lill-pubbliku u lill-partijiet kollha kkonċernati li jużaw il-muniti, il-Kummissjoni tippubblika deskrizzjoni tad-disinji tal-muniti l-ġodda kollha ⁽¹⁾. Skont il-konklużjonijiet tal-Kunsill tal-10 ta' Frar 2009 ⁽²⁾, l-Istati Membri taż-żona tal-euro u l-pajjiżi li kkonkludew ftehim monetarju mal-Unjoni Ewropea li jistipula l-hruġ ta' muniti tal-euro huma awtorizzati li joħroġu muniti kommemorattivi tal-euro maħsuba għaċ-ċirkolazzjoni kemm-il darba jintlaħqu ċerti kundizzjonijiet, b'mod partikolari li jintużaw muniti ta' EUR 2 biss. Dawn il-muniti għandhom l-istess karatteristiċi tekniċi bħall-muniti l-oħra ta' EUR 2, iżda l-wiċċ nazzjonali tagħhom ikun fih disinn kommemorattiv li jkun simboliku hafna f'termini nazzjonali jew Ewropej.

Il-pajjiż li qed joħroġ il-munita: Il-Ġermanja

Is-suġġett tal-kommemorazzjoni: Is-Sassonja (serje "Stati Federali" (Bundesländer))

Deskrizzjoni tad-disinn: Id-disinn juri dehra mill-bitha ta' ġewwa tad-Dresden Zwinger ta' fama modjali lejn il-Bieb tal-Kuruna. Il-parti ta' ġewwa fiha wkoll l-isem "SACHSEN" kif ukoll il-kodiċi tal-pajjiż tal-hruġ "D" fuq in-naħa t'isfel, il-marka taz-zekka rispettiva ("A", "D", "F", "G" jew "J") kif ukoll il-marka tal-inċiżur (l-inizjali "JT" — Jordi Truxa) eżatt fin-naħa ta' fuq u s-sena "2016" fuq ix-xellug fin-naħa ta' fuq.

Id-ċirku ta' barra tal-munita juri t-12-il stilla tal-bandiera Ewropea.

L-għadd ta' muniti li se jinħarġu: 30 miljun

Data tal-hruġ: il-5 ta' Frar 2016

⁽¹⁾ Ara ĠU C 373, 28.12.2001, p. 1 għall-uċuħ nazzjonali tal-muniti kollha li nħarġu fl-2002.

⁽²⁾ Ara l-konklużjonijiet tal-Kunsill tal-Affarijiet Ekonomiċi u Finanzjarji tal-10 ta' Frar 2009 u r-Rakkomandazzjoni tal-Kummissjoni tad-19 ta' Diċembru 2008 dwar linji gwida komuni għall-uċuħ nazzjonali u l-hruġ ta' muniti tal-euro maħsuba għaċ-ċirkolazzjoni (ĠU L 9, 14.1.2009, p. 52).